

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಕವಿತಾರ್ಕಿಕಸಿಂಹ ಸರ್ವತಂತ್ರಸ್ವತಂತ್ರ
ಶ್ರೀಮದ್ವೇದಾಂತದೇಶಿಕ ವಿರಚಿತಂ ಮಹಾಕಾವ್ಯಂ
|| ಯಾದವಾಭ್ಯುದಯಃ ||

|| ಸಪ್ತಮಃ ಸರ್ಗಃ ||

This document has been prepared by*

Sunder Kidāmbi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಯಾದವಾಭ್ಯುದಯಃ ॥

॥ ಸಪ್ತಮಃ ಸರ್ಗಃ ॥

ವ್ರಜೌಕಸೌ ವಿಸ್ಮಯಮಂಥರಾಕ್ಷಾಃ
ಬಾಲಾರ್ಕವರ್ಣಂ ವಸನಂ ವಸಾನಂ |
ಶ್ಯಾಮಂ ಯುವಾನಂ ಶತಪತ್ರನೇತ್ರಂ
ಶೈಲೋದಿತಂ ದೇವಮಥೋಪಸೇದುಃ || ೭.೧ ||

ಯಮಾಹುರಂತರ್ಬಹಿರಪ್ಯಲಕ್ಷ್ಯಂ
ಯೋಗೇಶ್ವರಂ ಯೋಗಿಭಿರೇವ ದೃಶ್ಯಂ |
ತಮದ್ರಿಶ್ಯಂಗೇ ಸಮುದೀಕ್ಷಮಾಣಾಃ
ಗೋಪಂ ಸತಾಂ ಗೋಪಗಣಾಃ ಪ್ರಣೇಮುಃ || ೭.೨ ||

ಸ ತಾನಶೇಷಾನ್ ಸುಧಯೇವ ದೃಷ್ಟ್ವಾ
ಪ್ರಹರ್ಷಯನ್ ಪ್ರತ್ಯಯಿತಪ್ರಸಾದಃ |
ಸ ರಾಮಕೃಷ್ಣಾನ್ ಸನಕಾದಿಗಮ್ಯಃ
ಸ್ವಾಮೀ ಸತಾಂ ಸ್ವಾಗತಮನ್ವಯುಂಕ್ತ || ೭.೩ ||

ಶರತ್ಪ್ರವೃತ್ತೇವ ಶಶಾಂಕಭಾಸೋ
ವಾಚಾ ಹರೇರ್ಗೋಪಧಿಯಃ ಪ್ರಸನ್ನಾಃ |
ಮಿಥೋ ವಿಮರ್ಶ್ಯಃ ಕುಮುದೈರಿವಾಸನ್
ಮಿಷದ್ಭಿರಾಸಾದಿತನಿರ್ಮಲಾಶಾಃ || ೭.೪ ||

ವಿಧಾನದಕ್ಷಾ ವಿಪಿನಾಶ್ರಯಾಸ್ತೇ
ತದನ್ಯಸಂರಾಧನವೀತಸಂಗಾಃ |

ತಮರ್ಚಯಾಮಾಸುರದೀನಸತ್ಯಾಃ

ಸಂಪ್ರೀಣನೈಃ ಶಕ್ರಮಖೋಪನೀತೈಃ || ೭.೫ ||

ಅನನ್ಯಯೋಗಾದಯಜಂತ ಚೈನಂ

ಕೃಷ್ಣೇನ ತೇನೈವ ಕೃತಾನುಚಾರಾಃ |

ಸಮೇಘಕೈಲಾಸನಿಭೈರಸಂಖ್ಯೈಃ

ಸವ್ಯಂಜನೈಃ ಸಾದರಮನ್ನಕೂಟೈಃ || ೭.೬ ||

ನಿರ್ಧಾರಿತಾರ್ಥೇಷು ನಿಜೋಪದೇಶಾನ್

ನ್ಯಸ್ಯೋಪಹಾರೇಷು ಮಹೀಧರಾರ್ಥಂ |

ಅಚ್ಯುತಮಾಚಾರ್ಯಕಮಪ್ಯಯಾಸೀತ್

ಗೋಪೇಷು ಕೃಷ್ಣೋ ಭುವನೇಷು ಗೋಪ್ತಾ || ೭.೭ ||

ಉಪಾಹರನ್ಯಾನಿ ಸಭಾಜನಾರ್ಥಂ

ಬಲದ್ವಿಷೋ ವಲ್ಲವವಂಶವೃದ್ಧಾಃ |

ಪರೇಣ ಪುಂಸಾ ಪರಿಗೃಹ್ಯಮಾಣೈಃ

ಪ್ರಾಪ್ತಂ ಫಲಂ ಪುಷ್ಪಫಲಾದಿಭಿಸ್ತೈಃ || ೭.೮ ||

ಮೃತ್ಯೂಪಸಿಕ್ತೈರ್ಭುವನೈರಶೇಷೈಃ

ಅನನ್ಯದತ್ತೈರಪಿ ಹವ್ಯಕವೈಃ |

ಅಲಬ್ಧಪೂರ್ವಾಮಭಜತ್ತದಾನೀಂ

ಗೋಪಾಹೃತೈಃ ಪ್ರೀತಿಮಶೇಷಗೋಪ್ತಾ || ೭.೯ ||

ವಿಧಿಪ್ರಯುಕ್ತೇ ಹವಿಷಿ ಪ್ರಭೂತೇ

ಸಂಭುಜ್ಯಮಾನೇ ಹರಿಣಾ ಸಮಕ್ಷಂ |

ಅನಾಗಮಶ್ರಾಂತಧಿಯೋಽಪಿ ತತ್ರ

ಶ್ರದ್ಧಾಮವಿಂದಂತ ಸಮಗ್ರತೋಷಾಃ || ೭.೧೦ ||

ಅಮೃಷ್ಯಮಾಣೋ ವಿಹತಾಂ ಸ್ವಪೂಜಾಂ

ಅಕ್ಷಾಣ್ಣಂ ಸಹಸ್ರೇಣ ತದಾ ಮಹೇಂದ್ರಃ |

ಅನೇಹಸಂ ರಕ್ತಶಿಲೀಂಧ್ರಜಾಲೈಃ
ಆಕಾಲಿಕೈರಂಚಿತಮನ್ವಕಾಷೀತ್ || ೨.೧೧ ||

ಅವಂಚಿತಾನ್ಯೂನಪಯಃ ಪ್ರದಾನಾನ್
ಆರಾಧರ್ಕಾನ್ ಕಾಲಮಿಯಂತಮಿಂದ್ರಃ |
ಆಹಾರಕರ್ಷಾದಭಿಹಂತುಮೈಚ್ಛತ್
ಕೃತಾನಭಿಜ್ಞೇಷು ಕಿಮಾನೃಶಂಸ್ಯಂ || ೨.೧೨ ||

ಅಥಾಜುಹಾವ ಪ್ರತಿಘಾನುಷಂಗಾತ್
ಘೋರಾಶಯೋ ಘೋಷವಿಮರ್ದಕಾಂಕ್ಷೀ |
ಸಮೇಷ್ಯತಾಂ ಸಂಭವಮರ್ಣವಾನಾಂ
ಸಂವರ್ತಕಂ ನಾಮ ಗಣಂ ಘನಾನಾಂ || ೨.೧೩ ||

ಪ್ರದೀಪಿತಾನ್ ಕೋಪಹುತಾಶಭೂಮ್ನಾ
ಪೀತೋದಧೀನ್ ವಾರಿಧರಾಯುಧೌಘಾನ್ |
ಮರುದ್ಭುಜೇನ ತ್ವರಿತಂ ಮರುತ್ವಾನ್
ಪ್ರಾಯುಂಕ್ತ ಘೋಷಾಭಿಮುಖಿಂ ಸಘೋಷಾನ್ || ೨.೧೪ ||

ಪ್ರಕಲ್ಪಯಂತಃ ಪರಿವೇಷಚಕ್ರಂ
ಬೃಂದಾವನೇ ವಿಹ್ವಲಗೋಪಬೃಂದೇ |
ಸಮೀರನುನ್ನಾಃ ಸಹಸಾ ಪಯೋದಾಃ
ಶಕ್ರಸ್ಯ ತೇ ಶಾಸನಮನ್ವತಿಷ್ಠಾನ್ || ೨.೧೫ ||

ತಟಿತ್ಸಹಸ್ರೇಣ ವಿದೀಪ್ತನೇತ್ರಃ
ಸಮೇತವಜ್ರೋ ಧೃತಚಿತ್ರಚಾಪಃ |
ಅತರ್ಕ್ಯತೇಂದ್ರಃ ಸ್ವಯಮಭ್ರವಾಹಃ
ಕಾಲಾತ್ಮನಾ ಭೂಮಿಕಯೇವ ಖೇಲನ್ || ೨.೧೬ ||

ಅಸೂಯತಾ ವಜ್ರಭೃತಾ ಪ್ರಯುಕ್ತಾಂ
ಆಕಾಲಿಕೀಂ ಪ್ರಾವೃಷಮಾದಿದೇವಃ |

ಆಶಾನಿರೋಧಂ ಜಗತಾಂ ದಿಶಂತೀಂ

ನಿರೋದ್ಧಮೈಚ್ಛನ್ನಿಜಯಾ ನ ಶಕ್ತ್ಯಾ || ೨.೧೨ ||

ವಿಯತ್ವಯೋಧಿಂ ಪರಿತಃ ಪಯೋದೈಃ

ವೇಲಾತಮಾಲೈರಿವ ವರ್ಧಮಾನೈಃ |

ಜಿಘಾಂಸತಾ ಗೋಪಗಣಾನ್ಮಘೋನಾ

ಚ್ಛನ್ನೇನ ತಸ್ಥೇ ಮೃಗಯಾರ್ಥಿನೇವ || ೨.೧೩ ||

ಅದೃಶ್ಯರೂಪಃ ಸ ತದಾ ಮರುತ್ವಾರ್

ಅಂಭೋಮುಚಾಮಂತರತೋಽವತಸ್ಥೇ |

ಅಪಾರರ್ಯಾ ದ್ರಷ್ಟುಮಿವ ತ್ರಿಧಾವೋ

ದೀಪ್ತಿಂ ದಿವಾಭೀತ ಇವಾತಿಸೂರ್ಯಾಂ || ೨.೧೪ ||

ಅಮುಷವೇಗಾದಚಮತ್ಸ್ರಿಯೋತ್ಥಾತ್

ಜಿಘೃಕ್ಷತಾ ವಜ್ರಮಕುಂಠವೀರ್ಯಾಂ |

ಅಲಕ್ಷಿ ಜೀಮೂತರಥೇ ಮಘೋನಾ

ಮೋಘಕ್ರಿಯೋ ಮುಕ್ತ ಇವೇಂದ್ರಚಾಪಃ || ೨.೧೫ ||

ಸುತೀವ್ರಹುಂಕಾರಭೃತೋ ನಿನಾದೈಃ

ಸೌದಾಮನೀದರ್ಶಿತತರ್ಜನೀಕಾಃ |

ಮರುತ್ವದಾಜ್ಞಾವಿಮುಖಾನಭೀಕ್ಷ್ಯಂ

ನಿರ್ಭರ್ತ್ಸಯಾಮಾಸುರಿವಾಂಬುವಾಹಾಃ || ೨.೧೬ ||

ಕ್ಷಣಪ್ರಭಾಸ್ತತ್ಕ್ಷಣಮಂತರಿಕ್ಷೇ

ಪ್ರಾಯೇಣ ಗೋರ್ಪಾ ಗ್ರಸಿತುಂ ಪ್ರವೃತ್ತಾಃ |

ಬಭಾಸಿರೇ ವಾಸವರೋಷವಹ್ನೇಃ

ಜ್ವಾಲಾಗ್ರಜಿಹ್ವಾ ಇವ ಜಾತಲೌಲ್ಯಾಃ || ೨.೧೭ ||

ಕಿಮಂತರಿಕ್ಷೇಣ ಘನೀಬಭೂವೇ

ಕಿಮುತ್ಥಿತಂ ಧ್ವಾಂತಮಹೀಂದ್ರಲೋಕಾತ್ |

ಮೂಲಂ ಕಿಮೇತತ್ ಪ್ರಲಯಾರ್ಣವಾನಾಂ
ಇತೀವ ಮೇನೇ ಮಲಿನಾಭ್ರಮಾಲಾ || ೨.೨೩ ||

ವ್ರಜೋಪಮರ್ದಂ ಸಮಯೋ ವಿಧಾಸ್ಯ
ಬಭಾರ ನಮ್ರೇಣ ಪಯೋದಮೂರ್ಧ್ನಾ |
ಮಹೀಯಸೀಂ ವಾಸವಚಾಪಲೇಖಾಂ
ಮಾಯಾಪ್ರದಿಷ್ಟಾಮಿವ ಮಾಲ್ಯಶೇಷಾಂ || ೨.೨೪ ||

ಕಲೋರಗರ್ಜಾಪಟಹಪ್ರಣಾದಃ
ಕರಪ್ರಸೂನೈರವಕೀರ್ಯ ಪೃಥ್ವೀಂ |
ಕ್ಷಣಪ್ರಭಾಭಿರ್ಘಟಿತಾಂಗಹಾರಃ
ಕಾಲಃ ಪ್ರತುಷ್ಟಾವ ಯುಗಾಂತನೃತ್ತಂ || ೨.೨೫ ||

ಪ್ರಣುದ್ಯಮಾನಾಃ ಪ್ರಬಲೈಸ್ಸಮೀರೈಃ
ಆಪ್ಲಾವಯಾಮಾಸುರಮಂದಘೋಷಾಃ |
ಮಹೀಮಪರ್ಯಾಯನಿಪೀತಮುಕ್ತೈಃ
ಔದನ್ವತ್ಯೈರಂಬುಭಿರಂಬುವಾಹಾಃ || ೨.೨೬ ||

ಅಂಗಾರರೂಕ್ಷಸ್ತನಯಿತ್ನಪೂರ್ಣಾತ್
ಐರಮ್ಮದೇ ತೇಜಸಿ ತಪ್ಯಮಾನಾತ್ |
ವಿಹಾಯಸೋ ನೂನಮಭೂದ್ವಿಲೀನಾತ್
ವಿಷ್ವಜ್ಯುಖೀ ವೃಷ್ಟಿರವಾರಣೀಯಾ || ೨.೨೭ ||

ಪ್ರದೀಪ್ತ ವಿದ್ಯುದ್ಗ್ಗಣದುರ್ನೀರ್ಕ್ಷಾನ್
ಸೋಢುಂ ವ್ರಜಾಃ ಶ್ರೋತ್ರವಿಘಾತಿಘೋಷಾನ್ |
ನ ಶೇಕುರಾವರ್ಜಿತಶಕ್ರಚಾಪಾನ್
ಧಾರಾಶರಶ್ರೋಣಿಮುಚಃ ಪಯೋದಾನ್ || ೨.೨೮ ||

ಸಹುಂಕೃತಾಃ ಸಾಮಿನಿಮೀಲಿತಾಕ್ಷಾ
ದೀರ್ಘೋರುಶ್ಯಂಗಾ ದರಭುಗ್ನವಕ್ತ್ರಾಃ |

ಪ್ರತ್ಯಗ್ರಹೀಷುಃ ಪ್ರತಿಪನ್ನರೋಷಾಃ

ಧಾರಾಃ ಕ್ಷಣಂ ಧೈರ್ಯಭೃತೋ ಮಹೋಕ್ಷಾಃ || ೭.೨೯ ||

ಸ್ತನಾಹಿತಸ್ವಸ್ತಿ ಕಬಾಹುಬಂಧಾಃ

ತ್ಯಾನಾಲಕಾಃ ಸನ್ನತವಕ್ತ್ರ ಪದ್ಮಾಃ |

ವಿಲಗ್ನದೇಹಾ ವಸನೈರ್ಯಜ್ಜೀರ್ವಣ

ವ್ರಜಸ್ತ್ರಿಯೋ ವಾದಿತದಂತವೀಣಾಃ || ೭.೩೦ ||

ಚಲದ್ಬಲಾಕೋಲ್ಬಣಶಂಖಮಾಲಾ

ಪಯೋಧರವ್ಯಕ್ತಿಧರೋರ್ಮಿಮಾಲಾ |

ಪ್ರಾವೃಟ್ ಪುನಃ ಸಂವವೃತೇತಿಘೋರಾ

ಸಂವರ್ತಸಿಂಧೋರಿವ ಧರ್ಮಪತ್ನೀ || ೭.೩೧ ||

ಗಂಭೀರಗರ್ಜಾಪಟಹಪ್ರಣಾದಂ

ಪ್ರಾರಬ್ಧಝಂಝಾನಿಲನಾದಗೀತಂ |

ತಡಿಧ್ವಿರಾಪಾದಿತತಾಂಡವಂ ತತ್

ಕಾಲಸ್ಯ ಸಂಗೀತಮಪೂರ್ವಮಾಸೀತ್ || ೭.೩೨ ||

ವಿದ್ಯುದ್ಗಣೈಸ್ಸಂದಿತಯಾ ಸಮಂತಾತ್

ವ್ರಜೇ ಮರುತ್ವಾ ಮೃಗಯಾಮಿವೇಚ್ಛ |

ಸಮಾವೃಣೋತ್ ಸಾಂದ್ರ ತಮಿಸ್ರಧಾಮ್ನಾ

ಮೇಘಾತ್ಮನಾ ವಾಗುರಯಾ ವನಾದ್ರೀ || ೭.೩೩ ||

ಆಸಾರಧಾರಾಚ್ಛುರಿತೇಂದ್ರಚಾಪೈಃ

ಮೇಘೈರ್ದಿಶಾ ಮಾಘವತೀ ಚಕಾಶೇ |

ಆಮುಕ್ತಮುಕ್ತಾಗುಣರತ್ನದಾಮೈಃ

ಸಿಂಧೋರಪತ್ನೈರಿವ ಧೀರನಾದೈಃ || ೭.೩೪ ||

ಹುಂಕಾರವಂತಃ ಸ್ತನಿತೈರುದಾರೈಃ

ಕ್ಷಣಪ್ರಭಾಕಾಂಚನವೇತ್ರಭಾಜಃ |

ಪುರಂದರಸ್ಯೇವ ಪುರಸ್ಸರಾಸ್ತೇ
ಪ್ರಚೇರುರುತ್ಸಾರಿತಗೋಪವರ್ಗಾಃ || ೭.೩೫ ||

ಪ್ರಕೃಷ್ಟವಜ್ರಾಯುಧಚಾಪಚಿಹ್ನಾಂ
ಪೌರಸ್ತ್ಯವಾತೇನ ಕೃತಪ್ರಕಂಪಾಂ |
ಕಾಲಸ್ಯ ಕೃಷ್ಣಾಮಿವ ಕೇತುಮಾಲಾಂ
ಕಾದಂಬಿನೀಂ ಪ್ರೇಕ್ಷ್ಯ ಜನಶ್ಚಕಂಪೇ || ೭.೩೬ ||

ಪಯೋಮುಚಾಂ ಪಂಕ್ತಿರಸಹ್ಯಧಾರಾ
ಭೂಭೃದ್ಗರ್ಣಾ ಭೇತ್ತುಮಿವ ಪ್ರವೃತ್ತಾ |
ವಿಡಂಬಯಾಮಾಸ ವಿಶೇಷಭೀಮಾಂ
ಕೃತಾಂತಕೋಪೋಲ್ಲಸಿತಾಂ ಕೃಪಾಣೀಂ || ೭.೩೭ ||

ಪಯೋದಭಾರೈರ್ನಮಿತಂ ನಭಃ ಕಿಂ
ಶೇಷಾಹಿನಾ ಭೂಮಿರುತ ಪ್ರಣುನ್ನಾ |
ಅದೂರತಸ್ಸಂಪುಟಭಾವಭಾಜೋಃ
ಆಸೀತ್ ತಯೋರಂತರಮಲ್ಪಶೇಷಂ || ೭.೩೮ ||

ಪ್ರಾಯಃ ಪ್ರಕೀರ್ಣಾಶನಿವಿಷ್ಟುಲಿಂಗೈಃ
ಲೋಕಾಸ್ತದಾ ಲೋಚನರೋಧಮಾಪುಃ |
ಪಯೋದರೂಪೇಣ ವಿವರ್ತಮಾನೈಃ
ಪರ್ಜನ್ಯಕೋಪಾನಲಧೂಮಜಾಲೈಃ || ೭.೩೯ ||

ಅಲಾತಕಲ್ಪಾಃ ಕರಕಾಸ್ತ್ರೀಲೋಕೀಂ
ಆಪೂರಯನ್ನದ್ಭುತಭೀಮರೂಪಾಃ |
ಯುಗಾಂತವಾತ್ಯಾರಭಸಾವಧೂತಾಃ
ಸಂಭೂಯ ತಾರಾ ಇವ ಸಂಪತಂತ್ಯಃ || ೭.೪೦ ||

ಚಕಾಸ ಚಂಜತ್ಕರಕಾಸ್ಥಿಮಾಲಾ
ಕಾದಂಬಿನೀಕಂಟಕಭೀಷಣಾ ದ್ಯೌಃ |

ವಜ್ರೋಘನಿಷ್ಟೇಷಮಹಾಟ್ಟಹಾಸಾ

ಮೂರ್ತಿಸ್ತದಾ ಮೋಹಕರೀವ ರೌದ್ರೀ || ೭.೪೧ ||

ಶತಹ್ರದಾಭಿಧೃತಹೇಮಕಕ್ಷ್ಯಾ

ಧಾರಾಧರಾಃ ಸೇಂದ್ರಧನುಷ್ಟತಾಕಾಃ |

ಅದಭ್ರಘೋಷದ್ಧನಯೋಽನುಚಕ್ರುಃ

ಸಪ್ತಸ್ತುತಾಂ ಶಕ್ರಮತಂಗಜಾನಾಂ || ೭.೪೨ ||

ಅಹೀಂದ್ರಭೋಗಪ್ರತಿಮಾಃ ಪತಂತ್ಯೋ

ಧಾರಾಸ್ತದಾ ಘೋರಮರುತ್ಮಣುನ್ನಾಃ |

ಅಭಾವಯನ್ಭೀಮಪಯೋದನಕ್ರಂ

ವ್ಯೋಮಾರ್ಣವಂ ವೀಚಿಗಣಾವಕೀರ್ಣಂ || ೭.೪೩ ||

ಆಸಾರದುರ್ಲಕ್ಷತಡಿತ್ಪಕಾಶಂ

ಅನ್ಯೋನ್ಯ ಸಂಕೀರ್ಣಹರಿದ್ವಿಭಾಗಂ |

ಆಸೀದಸಹ್ಯಸ್ತನಿತಂ ಪ್ರಜಾನಾಂ

ಅಭಿನ್ನನಕ್ತಂದಿವಮಂತರಿಕ್ಷಂ || ೭.೪೪ ||

ತಡಿತ್ಸ್ವಭಾವೇನ ತಮಃಪ್ರಕೃತ್ಯಾ

ನಿರ್ಹಾರ್ದರೂಪೇಣ ಜಲಾತ್ಮನಾ ಚ |

ವಿವರ್ತತೇ ವಿಶ್ವಮಿತಿವ ಗೋಪಾಃ

ಪ್ರಾಯೋ ನ ಚಿಂತಾರ್ಣವಪಾರಮಾಪುಃ || ೭.೪೫ ||

ಪ್ರವರ್ತಮಾನಾನ್ ಪ್ರತಿಸರ್ಗ ಕ್ಲೌಪ್ತೌ

ಪಶ್ಯನ್ ಘನಾನ್ ಪಾಶಭೃತಾಪ್ಯವಾರ್ಯಾನ್ |

ಅಭೀತಿಮುದ್ರಾಮಧುರೇಣ ಗೋಪಾನ್

ಆಶ್ವಾಸಯಾಮಾಸ ಕರೇಣ ಶೌರಿಃ || ೭.೪೬ ||

ಯದರ್ಚನಾದಾಪದಿಯಂ ಪ್ರಸಕ್ತಾ

ತೇನೈವ ಗೋಪಾಲಗಣಸ್ಯ ಗುಪ್ತಿಂ |

ಅರೋಚಯತ್ ಕರ್ತುಮಶೇಷಗೋಪ್ತಾ
ರಾಮೇಣ ಸಂಮಂತ್ರೈ ರಥಾಂಗಪಾಣಿಃ || ೨.೪೨ ||

ಸ ಲೀಲಯಾ ಮೇರುಮಿವ ದ್ವಿತೀಯಂ
ಗೋವರ್ಧನಂ ಗೋಪಕುಲಪ್ರದೀಪಃ |
ನವಪ್ರರೂಢಂ ನಿಹಿತೈಕಹಸ್ತೋ
ನಾಗೋ ನಲಸ್ತಂಬಮಿವೋಜ್ಜಹಾರ || ೨.೪೩ ||

ಅಧೋಮುಖಾವಸ್ಥಿತಮೇರುಕಲ್ಪಂ
ಶೈಲಂ ತಮುತ್ಪಾಯ ಶರಣ್ಯಗೋಪಃ |
ಉದಂಚರ್ಯ ಸತ್ವರಮೂರ್ಧ್ವಮೂಲಂ
ಚಕ್ರೇ ಮಹೇಂದ್ರಂ ಶಮಿತಾರ್ಥಗರ್ವಣಂ || ೨.೪೪ ||

ಫಣಾಭಿರಾಮಪ್ರಸೃತಾಂಗುಲೀಕಃ
ಪ್ರಿಯಾಂಗರಾಗವ್ಯತಿಷಂಗಪಾಂಡುಃ |
ಭುಜಸ್ತದೀಯೋ ಗಿರಿಣಾ ಬಭಾಸೇ
ಭೂಮಂಡಲೇನೇವ ಭುಜಂಗರಾಜಃ || ೨.೪೫ ||

ಆಭುಗ್ನರಕ್ತಾಂಗುಲಿಪಂಜರಂ ತತ್
ರತ್ನೋರ್ಮಿಕಾರಶ್ಮಿಶಲಾಕಮಂತಃ |
ನವೋದಕಕ್ಷೌಮವೃತಂ ವ್ಯಭಾಸೀತ್
ಭತ್ರಪ್ರಕಾಂಡಂ ಹರಿಬಾಹುದಂಡೇ || ೨.೪೬ ||

ವಿಹಾರಪದ್ಮಸ್ಪೃಹಯೇವ ಕೃಷ್ಣೋ
ಭುಜಾದ್ರಿಣಾ ಭೂಮಿಧರಂ ದಧಾನಃ |
ಸ್ವಶೇಷಭೂತಸ್ಯ ಹಲಾಯುಧಸ್ಯ
ಪ್ರಾಚೀಮವಸ್ಥಾಂ ಪ್ರಥಯಾಂಬಭೂವ || ೨.೪೭ ||

ನಿವಾಸಭೂತೇ ನಿಖಿಲಸ್ಯ ತಸ್ಮಿನ್
ಬಾಲಾಕೃತೌ ಬಿಭ್ರತಿ ಶೈಲಮೇಕಂ |

ಸವಿಸ್ಮಯಾನ್ವೀಕ್ಷ್ಯ ಜಹಾಸ ಗೋಪಾನ್
ಸಂಪ್ರೀತಿಲಕ್ಷ್ಮೀಣ ತದಗ್ರಜನ್ಮಾ || ೭.೫೩ ||

ಸ ಕಾಲಿಕಾಕಾಲಕೃಪಾಣಿಕಾನಾಂ
ಧಾರಾಶತೈರಾಹತಸಂಧಿಬಂಧಃ |
ಅವಾಸ್ಯಜತ್ಕಿಪ್ರತರಂ ಕ್ಷರದ್ಭಿಃ
ಧಾತುದ್ರವೈರ್ನೂನಮಸ್ಯಂಜಿ ಶೈಲಃ || ೭.೫೪ ||

ಸಗೈರಿಕಸ್ತಸ್ಯ ಗಿರೇಸ್ಸಮಂತಾತ್
ವಿಲಂಬಿತೋ ವರ್ಷಪಯಃ ಪ್ರವಾಹಃ |
ವಿತಾನಪರ್ಯಂತಜುಷೋ ವಿತೇನೇ
ವಿಡಂಬನಾಂ ವರ್ಣತಿರಸ್ಕರಿಣ್ಯಾಃ || ೭.೫೫ ||

ಇರಂಮದಾರ್ಚಿವ್ಯತಿಷಂಗದೀಪ್ತಃ
ಪಾಣೌ ಹರೇರದ್ರಿಪತಿಶ್ಚಕಾಶೇ |
ಪ್ರತ್ಯಸ್ತ್ರಮಿಂದ್ರೇಣ ಮುಮುಕ್ಷಿತಾನಾಂ
ಪ್ರಯುಕ್ತಮುತ್ಪಾತ ಇವಾಶನೀನಾಂ || ೭.೫೬ ||

ಸ ಬಾಹುದಂಡೇನ ವರ್ಹ ಸಲೀಲಂ
ಪ್ರವಾಲಕಲ್ಪಾಂಗುಲಿಪಂಜರೇಣ |
ಮಹೀಧರಚ್ಛತ್ರಮನನ್ಯವಾಹ್ಯಂ
ಮಾಯಾಮಯೀಂ ವ್ಯಾಕುರುತೇವ ಲೀಲಾಂ || ೭.೫೭ ||

ಕರಾಲರೂಕ್ಷಾಕೃತಿವರ್ಣಭೇದಾನ್
ಕಾಲಾಗ್ನಿವರ್ಷಪಣಕಲ್ಯವೃತ್ತೀನ್ |
ರುರೋಧ ಶೈಲೀಕೃತಯಾ ಸ್ವಶಕ್ತ್ಯಾ
ಪ್ರಾಯೋ ಘರ್ನಾನ್ ಪರ್ವತಕೂಟಕಲ್ಪಾನ್ || ೭.೫೮ ||

ಪೃಥ್ವ್ಯಾ ಯಥಾವದ್ಭರಿತಂ ಗಿರೇಸ್ತತ್
ಮೂಲಂ ನಿವಾಸಾಯ ಗವಾಂ ಬಭೂವ |

ಗ್ರಾಸಾನುಭಾವಗ್ರಹಣಾರ್ಹಮಾಸೀತ್
 ಅಗ್ರಂ ಚ ತಸ್ಯಾನತಿವಿಪ್ರಕೃಷ್ಣಂ || ೭.೫೯ ||

ಉದಂಚಿತಸ್ಯಾದ್ರಿಪತೇರುಪಾಂತೇ
 ಪಯಃ ಪ್ರವಾಹಾ ನಿಬಿಡಂ ಪತಂತಃ |
 ಅತನ್ವತ ಸ್ಫಾಟಿಕವಪ್ರಶೋಭಾಂ
 ಅಂತರ್ಗತೈರಸ್ತಭಯೈರವೇಕ್ಷ್ಯಾಂ || ೭.೬೦ ||

ಅಲಬ್ಧಸೂರ್ಯೇಂದುಕರಪ್ರವೇಶೇ
 ಮೂಲೇ ಗಿರೇರಾವಸತಾಂ ಜನಾನಾಂ |
 ಸ್ವಲೋಚನದ್ವಂದ್ವವಿಹಾರಭೇದಾತ್
 ನಕ್ತಂದಿನಾನ್ಯಾತನುತೇ ಸ್ಮ ನಾಥಃ || ೭.೬೧ ||

ಮುಕುಂದಗಾತ್ರಂ ಮಣಿದರ್ಪಣಾಭಂ
 ಛಾಯಾಪದೇಶೇನ ವಿಗಾಹಮಾನ್ಯೈಃ |
 ಸಗೋಧನೈಸ್ತತ್ರ ಸುರೇಂದ್ರಭೀತ್ಯಾ
 ಗೋಪೈಸ್ತದಾ ಗೂಢಮಿವಾವತಸ್ಥೇ || ೭.೬೨ ||

ಬಿಭರ್ತಿ ಕೃಷ್ಣಃ ಸುಕುಮಾರಗಾತ್ರಃ
 ಕ್ಷಮಾಧರಂ ತೇನ ವಿಭಾವಯಾಮಃ |
 ತದಗ್ರಜೋಽಸೌ ಬಿಭೃಯಾದಶೇಷಾಂ
 ಬಲಂ ಕ್ಷಮಾಮಿತ್ಯವದನ್ವ್ರಜಸ್ಥಾಃ || ೭.೬೩ ||

ಬಭುಃ ಸ್ವಶಾಖಾಗ್ರಥಿತಾಗ್ರಪಾದ್ಯೈಃ
 ತಪೋಧನೈಸ್ಸಾಕಮಧಃ ಶಿರೋಭಿಃ |
 ಕೃತಾಭಿಮುಖ್ಯಾಃ ಕೃತಿನೋ ಮುಕುಂದೇ
 ತಪಃಪ್ರವೃತ್ತಾ ಇವ ತತ್ರ ವೃಕ್ಷಾಃ || ೭.೬೪ ||

ಅಧೋಮುಖಿಸ್ಯಾದ್ರಿಪತೇಸ್ತೃಣಾನಿ
 ಸ್ಪೃಷ್ಟ್ವಾ ಮುಕುಂದೇನ ನಿರ್ದರ್ಶಿತಾನಿ |

ಜಾತಸ್ಪೃಹಾ ಜಗ್ರಸಿರೇ ಸಹರ್ಷಂ
ಗಾವಸ್ತದಾ ಕಿಂಚಿದಿವೋನ್ನಮಂತ್ಯಃ || ೨.೬೫ ||

ಮಣಿಪ್ರದೀಪೈರತಮಾಂಸಿ ಗೋಪ್ಯಃ
ಪ್ರವಿಶ್ಯ ರಮ್ಯಾಣಿ ಗುಹಾಗೃಹಾಣಿ |
ಅಸ್ಪೃಷ್ಟಶೀತೋಷ್ಣಮಯತ್ನಲಬ್ಧಂ
ಸ್ವಸ್ಥಾಶಯಾಃ ಸ್ವರ್ಗಮಿವಾನ್ವಭೂವನ್ || ೨.೬೬ ||

ಯಥಾಪುರಂ ತತ್ರ ಸ ಪುತ್ರದಾರೈಃ
ಅಚ್ಛಿನ್ನಗೋದೋಹನಮಂಥನಾದ್ಯೈಃ |
ಸ್ವಪ್ನಾವಬೋಧಪ್ರಭೃತೀನಿ ಗೋಪೈಃ
ಸಿಷೇವಿರೇ ವಿಸ್ಮೃತಪೂರ್ವವಾಸೈಃ || ೨.೬೭ ||

ಅಸ್ಪೃಷ್ಟಧಾರಾಜಲಬಿಂದುಸೇಕೈಃ
ಅಕಂಪಮಾನೈರಪದಂತವೀಣೈಃ |
ಗೋಪೀಜನೈರಾದಧಿರೇ ವಿಹಾರಾಃ
ಗಿರೀಂದ್ರಮೂಲೇ ಗೃಹನಿವಿಣಶೇಷಂ || ೨.೬೮ ||

ವನೇಚರಾ ಗೋಪಗಣೈಸ್ಸಮೇತಾ
ವಿಮುಕ್ತಪರ್ಜನ್ಯಭಯಾ ವಿಚೇರುಃ |
ಮಹೀಧರಚ್ಛತ್ರಧರೇ ಮುಕುಂದೇ
ವನ್ಯಾನಿ ಸತ್ತ್ವಾನಿ ಚ ತತ್ರ ಗೋಭಿಃ || ೨.೬೯ ||

ಪ್ರಭೂತಧಾರಾಪ್ರತಿಪನ್ನಶೈತ್ಯಂ
ಪ್ರಾಪ್ತಾರಮದ್ರಿಂ ಪ್ರಭುರದ್ಭುತಾನಾಂ |
ಸುದರ್ಶನಾದಪ್ಯಧಿಕಾಮನೈಷೀತ್
ಪವಿತ್ರತಾಂ ಪಾಣಿಸರೋಜಯೋಗಾತ್ || ೨.೭೦ ||

ಮುಕುಂದಹಸ್ತಾಂಬುರುಹಾಧಿರೋಹಾತ್
ಪ್ರಾಪ್ತಃ ಶ್ರಿಯಂ ಮೇರುಮುಖೈರಲಭ್ಯಾಂ |

ವರ್ಷಾಪದೇಶೇನ ಗಿರಿಸ್ಸ ಲೇಭೇ
ನಗಾಧಿಪತ್ಯಾರ್ಹಮಿವಾಭಿಷೇಕಂ || ೨.೨೦ ||

ಮದೋಲ್ಬಣಾನಾಮಿವ ವಲ್ಲವೀನಾಂ
ಗೀತಂ ಗಣೈಃ ಶೌರಿಗುಣಾನುಬಂಧಂ |
ಗುಹಾವಿಶೇಷೈರ್ಧ್ರುವಮನ್ವವಾದೀತ್
ಗೋವರ್ಧನೋ ಗೋಪಗಣಾಭಿನಂದ್ಯಃ || ೨.೨೧ ||

ಕರಾಗ್ರಯಂತ್ರೇ ಘಟಿತೇನ ಕೃಷ್ಣಃ
ಸವಾರಿಣಾ ಸಾನುಮತಾಭಿಗುಪ್ತಾಃ |
ಅಲಂಭಯತ್ ಗೋಪಗರ್ಣಾಃ ಸದಾರಾಃ
ಧಾರಾಗೃಹಾಭ್ಯಂತರವಾಸಸೌಖ್ಯಂ || ೨.೨೨ ||

ಅಚಿಂತ್ಯಶಕ್ತೇರಕುಮಾರಯೂನಃ
ಕೌಮಾರಲೀಲಾಕವಚೇನ ಗುಪ್ತಂ |
ಬಲಂ ತದಾಸಗ್ರಾಂಗುಲಿಸಂಶ್ರಿತಾದ್ರೇಃ
ತಾವತ್ಪರಿಚ್ಛಿನ್ನಮಬೋಧಿ ಗೋಪೈಃ || ೨.೨೩ ||

ನಿಮೇಷನಿಷ್ಕೃತ್ಯತಯುಗಾನಿ ಯಾಸಾಂ
ಯೇಭ್ಯೋ ನಿರೋಧವ್ಯಸನಾನ್ಯಭೂರ್ವ |
ತಾಸಾಂ ಸ ತೈಃ ಸಾರ್ಥಮಭೂತ್ಸಮೀಕ್ಷ್ಯಃ
ವಾಮಭ್ರುವಾಂ ವಲ್ಲವಯೂಥನಾಥಃ || ೨.೨೪ ||

ಕೃತಾರ್ಥಭಾವಂ ಭೃಶಮಾದಧಾನೇ
ಕೃಷ್ಣಾಂಗಸಂಸ್ಪರ್ಶವಿಲೋಕನಾದೌ |
ಅಯಂತ್ರಿತಾಭಿಶ್ಚಿರಮಾಶಶಂಸೇ
ವರ್ಷಾನುವೃತ್ತಿವ್ರಜಸುಂದರೀಭಿಃ || ೨.೨೫ ||

ಧಾರಾನಿಪಾತೈಃ ಸ್ತನತಾಂ ಘನಾನಾಂ
ಅಕ್ಷಪ್ರಮಾಣೈರಭಿಹನ್ಯಮಾನಃ |

ಆಕಸ್ಮಿಕೀಮನ್ವಭವತ್ ಸ ಶೈಲೋ
ವಜ್ರವ್ಯಥಾಂ ವಾಸವರೋಷಜಾತಾಂ || ೨.೨೨ ||

ತಮೇಕಹಸ್ತಾಂಗುಲಿಯಂತ್ರಲಗ್ನಂ
ಧಾರಾಹತಂ ಧಾರಯತಸ್ತ್ರಿದಾಮ್ನಃ |
ಅಮುಕ್ತಬಾಲ್ಯಸ್ಯ ಸಮಗ್ರಶಕ್ತೇಃ
ಕ್ಷಣಾರ್ಧವತ್ಸಪ್ತ ದಿನಾನ್ಯತೀಯುಃ || ೨.೨೪ ||

ಸ ತಾದೃಶಾಂಸ್ತೋಯಭೃತೋ ಯುಗಾಂತೇ
ಶ್ವಾಸಾನಿಲೈಃ ಶೋಷಯಿತುಂ ಕ್ಷಮೋಽಪಿ |
ಮಹೇಂದ್ರದರ್ಪಾತ್ಯಯಮಾತ್ರಕಾಂಕ್ಷೀ
ಪ್ರಖ್ಯಾಪಯಾಮಾಸ ಗಿರೇಃ ಪ್ರಭಾವಂ || ೨.೨೬ ||

ಏಕತ್ರ ಸಂರಕ್ಷತಿ ಕೃಷ್ಣಮೇಘೇ
ಗೋತ್ರೇಣ ಚೈಕೇನ ಗವಾಂ ಕುಲಾನಿ |
ಅಶೇಷಗೋತ್ರಾಘಭಿದಾ ನಿಯುಕ್ತೈಃ
ಮೇಘಾಯುತೈರ್ಮೋಘತಮೈರ್ಬಭೂವೇ || ೨.೨೮ ||

ವ್ರಜೋಪಮದೇಫ ವಿತಥೇ ಸುರೇಂದ್ರಃ
ಸ್ವಯಂ ವೃತೋಽಪತ್ರಪಯಾ ಭಿಯಾ ಚ |
ದುನೋತಿ ಮಾಂ ಇಂದ್ರಪದಂ ದುರಂತಂ
ಕಿಂ ಪೌರುಷಂ ಕೇವಲಮಿತ್ಯದುಃಖ್ಯತ್ || ೨.೩೦ ||

ನಿವೃತ್ತರೋಷೇ ನಿಭೃತೇಽಪಿ ಶಕ್ರೇ
ಸಂದರ್ಶಿತಸ್ವಾಮಿನಿದೇಶಸಂಗಾಃ |
ವವರ್ಷುರುಗ್ರಾಂ ಮುಹುರಶ್ಮವೃಷ್ಟಿಂ
ವೈರೋಪಪನ್ನಾ ಇವ ವಾರಿವಾಹಾಃ || ೨.೩೨ ||

ನಿವಾರ್ಯ ದುರ್ವಾರಜರ್ವಾ ಪಯೋರ್ದಾ
ನಾಥಂ ಸತಾಂ ನಂದಸುತಂ ಪ್ರಪಿತ್ನುಃ |

ಕರಂಬಿತಪ್ರೀತಿಭಯಃ ಕ್ಷಣಾರ್ಧಂ

ವ್ಯಕ್ತಿಂ ಭರ್ಜ ವ್ಯೋಮತಲೇಽವತಸ್ಥೇ || ೨.೮೩ ||

ಕ್ರಮೇಣ ಪೃಥ್ವೀಮಭಿಗಂತುಕಾಮಃ

ಶ್ವೇತಾಭ್ರಪರ್ಯಾಯಗಜಾಧಿರೂಢಃ |

ವಿಲೋಚನವ್ಯಂಜಿತಪದ್ಮಸಂಪತ್

ವರ್ಷಾತ್ಯಯೋ ಮೂರ್ತ ಇವಾಬಭಾಸೇ || ೨.೮೪ ||

ಪುನಃ ಪ್ರಸನ್ನಾಂ ಪುರುಹೂತದಾಂತ್ಯಾ

ಪಶ್ಯತ್ ದಿವಂ ಪ್ರಾಣಭೃತಾಮಧೀಶಃ |

ತಮದ್ರಿಮವ್ಯಾಹತದಿವ್ಯಲೀಲಃ

ಸಂತೋಲಯಾಮಾಸ ನಿವೇಶಯಿಷ್ಯತ್ || ೨.೮೫ ||

ವಿಲಕ್ಷವೃತ್ತೈಲವ ತಿರೋಹಿತೇಷು

ಮೇಘೇಷು ವಿಶ್ರಾಂತವಿಕತ್ಥನೇಷು |

ಸ್ಥಾನೇ ನಿವೇಶಾದಚಲೀಚಕಾರ

ಚ್ಚತ್ರಾಚಲಂ ಶೌರಿರಖಿನ್ನಬಾಹುಃ || ೨.೮೬ ||

ಉತ್ಕಿಪ್ಯಮಾಣಃ ಪರಿವತ್ಸ್ಯಮಾನಃ

ಸಂಸ್ಥಾಪ್ಯಮಾನೋಽಪಿ ತಥೈವ ಭೂಯಃ |

ಸ ತಸ್ಯ ಸಂಕಲ್ಪವಶೇನ ಭೇಜೇ

ಶೈಲೋ ನ ಶೈಥಿಲ್ಯಕಥಾಪ್ರಸಂಗಂ || ೨.೮೭ ||

ವ್ಯಪೇತಶೈಲವ್ಯವಧಾನದೃಶ್ಯೋ

ವಿಭೂಷಿತಃ ಸ್ವೇದಕಣೈಃ ಸ ಬಾಲಃ |

ದಿಶದ್ಭಿರಾವೋದಮಭೌಮಭೋಗ್ಯಂ

ದಿವ್ಯೈರವಾಕೀರ್ಯತ ಪುಷ್ಪವಷ್ಟೈಃ || ೨.೮೮ ||

ನಿವೇಶ್ಯ ಕೃಷ್ಣಂ ಶಕಟೀರಥಾಗ್ರೇ

ನಾಥೋಪಚಾರೈರುಪಸೇದಿವಾಂಸಃ |

ಸಗೋಧನಾಃ ಸ್ವಂ ವ್ರಜಮಾವ್ರಜಂತಃ
ಸಂಗೀತಲೀಲಾಮಭಜಂತ ಗೋಪಾಃ || ೭.೮೯ ||

ಕಚ್ಚಿನ್ನ ಖಿನ್ನೋಽಸಿ ವಹರ್ ಗಿರೀಂದ್ರಂ
ಕಚ್ಚಿನ್ನ ವಿಮ್ಲಾಯತಿ ಪಾಣಿಪದ್ಮಂ |
ಇತಿ ಬ್ರುವಾಣಾಃ ಸುಹೃದೋ ಮುಕುಂದಂ
ಪರ್ಯಾಕುಲಾಃ ಪಸ್ಪೃಶುರಂಗಮಂಗಂ || ೭.೯೦ ||

ಅಥಾವತೀರ್ಯ ಸ್ವಯಮಂತರಿಕ್ಷಾತ್
ಅನುಜ್ಞಿತ್ಯೈರಾವತದಾನವರ್ಷಾತ್ |
ವಿಲಕ್ಷಚಿತ್ತೋ ವಸುದೇವಸೂನುಂ
ವಲ್ಗುಸ್ಮಿತಂ ವಜ್ರಭೃದಾಸಸಾದ || ೭.೯೧ ||

ಪುರೋದಧಾನಃ ಸುರಭಿಂ ಪ್ರತೀಕ್ಷ್ಯಾಂ
ಆಜಗ್ಮುಷೀಮಾತ್ಮಭುವೋ ನಿಯೋಗಾತ್ |
ಅಪತ್ರಪಾಗದ್ಗದಮಾಬಭಾಷೇ
ಬದ್ಧಾಂಜಲಿಂ ಬಾಲಮುಪೇಂದ್ರಮಿಂದ್ರಃ || ೭.೯೨ ||

ನಾಥ ತ್ವಯಾ ನರ್ಮವಿಹಾರಭಾಜಾ
ವಿಮೋಹಿತೋ ವಿಪ್ರತಿಸಾರಿತಶ್ಚ |
ಅಕಿಂಚನಸ್ತ್ವಾಮಹಮಾಶ್ರಿತಸ್ಸನ್
ಕ್ಷಿಪ್ತಾಪಕಾರೋ ನ ಬಹಿಷ್ಕಿಯಾರ್ಹಃ || ೭.೯೩ ||

ಕೃತಾಪರಾಧೇಷ್ಟಪಿ ಸಾನುಕಂಪಂ
ಕ್ಷೇಮಂಕರಂ ಕ್ಷೇತ್ರವಿವೇಚಕಾನಾಂ |
ವಿಶ್ವೋಪಕಾರಾಧ್ವರಬದ್ಧದೀಕ್ಷಂ
ವೇದ್ಯಂ ಪರಂ ವೇದವಿದೋ ವಿದುಸ್ತ್ವಾಂ || ೭.೯೪ ||

ನಿಗೃಹ್ಣತಸ್ತೇ ಸೃಜತಶ್ಚ ವರ್ಷಂ
ನಿಮಿತ್ತಭಾವೇ ನಿಹಿತೈಸ್ತ್ವಯೈವ |

ಪ್ರವರ್ತತೇ ನಿಷ್ಪ್ರತಿಘೋ ವಿಹಾರಃ

ಸ್ವಯಂ ಪ್ರಯುಕ್ತೈರಿವ ಯಂತ್ರಭೇದೈಃ || ೨.೯೫ ||

ಅನನ್ಯಸಾಧಾರಣಪಾರಮೇಷ್ಠ್ಯಾತ್

ಅನ್ಯಾನಶೇಷಾನತಿಸಂದಧಾನಾತ್ |

ಗೋಪಾಯಿತುಂ ಪಾರಯತಿ ತ್ರಿಲೋಕೀಂ

ಗೋಪಾಯಮಾನಾದಪಿ ನ ತ್ವದನ್ಯಃ || ೨.೯೬ ||

ವ್ರಜೌಕಸಾಂ ನಾಥ ದಿವೌಕಸಾಂ ವಾ

ವಿಪತ್ತ್ಯಸಂಗೇ ವಿಹಿತಾವತಾರಃ |

ಏಕಸ್ತ್ವಮೇವ ಸ್ವಯಮೀಪ್ಸಿತಾನಾಂ

ದಯಾಸಹಾಯೋ ನಿಯಮೇನ ದಾತಾ || ೨.೯೭ ||

ಸ್ವರೂಪತೋ ವಿಗ್ರಹತಶ್ಚ ವಿಶ್ವಂ

ನಿತ್ಯಂ ತ್ವಯೈಕೇನ ಧೃತಂ ಯದೇತತ್ |

ತದೇಕದೇಶೋದ್ವಹನಾದಮುಷ್ಮಾತ್

ನ ವಿಸ್ಮಯಂ ತತ್ತ್ವವಿದೋ ಭಜಂತಿ || ೨.೯೮ ||

ಪ್ರಯೋಜಿತೋಽಹಂ ತ್ವಯಿ ಭಕ್ತಿಬಂಧಾತ್

ಗೋಭಿಃ ಸ್ವಲೋಕಾದುಪಸೇದುಷೀಭಿಃ |

ಇಚ್ಛಾಮಿ ಸಂರಕ್ಷಿತಗೋವ್ರಜಂ ತ್ವಾಂ

ಸ್ಥಾನೇ ಗವಾಮಿಂದ್ರತಯಾಽಭಿಷೇಕ್ತುಂ || ೨.೯೯ ||

ತಿರೋಹಿತಾಮಂಭಸಿ ವಿಂದತಾ ಗಾಂ

ಪೂರ್ವಂ ತ್ವಯಾ ಪೋತ್ರಿವರೇಣ ಲಬ್ಧಾ |

ನಿರುಕ್ತನಿಷ್ಣಾತಕೃತಾಭ್ಯನುಜ್ಞಾ

ವ್ಯಕ್ತಿಂ ಪುನರ್ಯಾತು ಶುಭಾ ತ್ವದಾಖ್ಯಾ || ೨.೧೦೦ ||

ಉಪೇಂದ್ರಭೂತಾದ್ಭವತೋಽಪಿ ಭೂಮ್ನಾ

ಮಾನೋ ಮನುಷ್ಯಾಭಿನಯೇ ಮಯಾ ತ್ವಂ |

ಅಭ್ಯರ್ಥನಾಮಾದರತಸ್ತದೇನಾಂ

ಪ್ರತೀಚ್ಛ ವಿಶ್ವಂಭರ ವಿಶ್ವಭೂತೈಃ || ೨.೧೦೧ ||

ಇತಿ ಬ್ರುವಾಣೋ ಮಘರ್ವಾ ಧೃತಾದ್ರೇಃ

ಶ್ರಾಂತಿಂ ಜಗದ್ಧಾತುರಿವಾಪನೇಷ್ಯ |

ಧ್ಯಾತೋಪಯಾತಾಂ ತ್ರಿದಶಪ್ರಣೇತಾ

ದಿವ್ಯಾಪಗಾಂ ದರ್ಶಯತಿ ಸ್ಮ ದೇವೀಂ || ೨.೧೦೨ ||

ಅಭೌಮಗಂಗಾಪಯಸಾ ಪ್ರಪೂರ್ಣಾಂ

ಆವರ್ಜಯ್ ವಾರಣರಾಜಘಂಟಾಂ |

ಅಶೇಷಸಾಮ್ರಾಜ್ಯಪದಾಭಿಷಿಕ್ತಂ

ಗುಪ್ತೈ ಗವಾಂ ಗೋತ್ರಭಿದಭ್ಯಷಿಂಚತ್ || ೨.೧೦೩ ||

ತದಂಗಸಂಸ್ಪರ್ಶವಶೇನ ಧನ್ಯೈಃ

ಆಪ್ಲಾವ್ಯಮಾನಾಮಭಿಷೇಕತೋಯೈಃ |

ಅಪೇತಭಾರಾಮಿವ ಭೂತಧಾತ್ರೀಂ

ಉಲ್ಲಾಘಿತಾಂ ಪ್ರೈಕ್ಷತ ನಾಕನಾಥಃ || ೨.೧೦೪ ||

ಕೃತಾಭಿಷೇಕಃ ಕೃತಿನಾ ಮಘೋನಾ

ಗುಪ್ತೇನ ಗೋವಿಂದ ಇತಿ ಸ್ವನಾಮ್ನಾ |

ಕೃತಪ್ರಸಾದಃ ಪ್ರಜಿಘಾಯ ಕೃಷ್ಣಃ

ಸ್ವರ್ಗಾಧಿರೋಹಾಯ ಪುನಃ ಸುರೇಂದ್ರಂ || ೨.೧೦೫ ||

ಪ್ರತಿಗತವತಿ ಯೂಥೇ ಪುಷ್ಕಲಾವರ್ತಕಾನಾಂ

ದಿವಿ ಭುವಿ ಚ ನಿಯತ್ಯಾ ದೀರ್ಘನಿದ್ರೋಜ್ಜಿತಾನಾಂ |

ಗುಣಗರಿಮಸಮೃದ್ಧಂ ಗೋಕುಲಂ ವೀಕ್ಷ್ಯ ತುಷ್ಯನ್

ಗುರುಭಿರಭಿನಿಯುಕ್ತಾಮಾಶಿಷಂ ಪ್ರತ್ಯಗೃಹ್ಣಾತ್ || ೨.೧೦೬ ||

ಮುಕುಲಿತರವಿಧಾಮ್ನಾ ದೇಹದೀಪ್ತೈವ ಮುಷ್ಣನ್

ಜಲದಕದನಜಾತಂ ಜೀವಲೋಕಸ್ಯ ಜಾಡ್ಯಂ |

ವ್ಯಚರದಚಲಭೋಗೇ ಚಾರಯ್ ಧೇನುಚಕ್ರಂ

ಪಿಶುನಿತನಿಜಮಾಯಾಂ ಭೂಷಯ್ ಪಿಂಛಮಾಲಾಂ || ೨.೧೦೨ ||

ಪ್ರಣಿಹಿತಮಧಿರೋಹ್ ಪ್ರಾಗಿವಾದ್ರಿಂ ಪೃಥಿವ್ಯಾಂ

ಅವಮತಪುರುಹೂತ್ಯೈರರ್ಚಿತೋ ಗೋಪಬೃಂದೈಃ |

ವ್ರಜಪತಿರುಪಸೀದ್ ಬಾಲಯೋಗ್ಯಾ ವಿಹಾರಾನ್

ವನಚರಪರಿಬಹೋ ವತ್ಸಪಾಲೈಃ ಸಿಷೇವೇ || ೨.೧೦೩ ||

ನಾಥಃ ಸೋಽಯಂ ಶಿಶುರಪಿ ಸತಾಂ ನಂದಗೋಪಸ್ಯ ಸೂನುಃ

ಪ್ರಾಯಃ ಶೈಲಃ ಪ್ರತಿನಿಧಿರಸೌ ಪದ್ಮನಾಭಸ್ಯ ಪುಂಸಃ |

ಕಿಂ ನಃ ಸಾಧ್ಯಂ ಸುರಪತಿಮುಖೈಃ ಕಿಂಪಚಾನೈಸ್ತದನೈಃ

ಸಾಕಂ ದಾರೈರಿತಿ ಕಿಲ ಜಗುಸ್ತತ್ರ ಸಂಭೂಯ ಗೋಪಾಃ || ೨.೧೦೪ ||

|| ಇತಿ ಕವಿತಾರ್ಕಿಕಸಿಂಹಸ್ಯ ಸರ್ವತಂತ್ರಸ್ವತಂತ್ರಸ್ಯ ಶ್ರೀಮದ್ವೇಂಕಟನಾಥಸ್ಯ ವೇದಾಂತಾಚಾರ್ಯಸ್ಯ

ಕೃತಿಷು ಯಾದವಾಭ್ಯುದಯೇ ಮಾಹಾಕಾವ್ಯೇ ಸಪ್ತಮಃ ಸರ್ಗಃ ||